

## एक नजर में

महाराष्ट्र ले जाते गांवों से भरी पिकअप पकड़ई

धार, 06 जनवरी. मध्यप्रदेश में धार जिले के धामनोद थाना क्षेत्र में गोरक्षकों की सतर्कता से महाराष्ट्र ले जाए जा रहे गांवों से भरी एक पिकअप वाहन को तत्परता से गांवों को सुरक्षित बचा लिया गया. बजरंग दल धार जिले के सह गोरक्षक प्रमुख मोहन, निवासी ग्राम धानी को सूचना मिली थी कि धार की ओर से पिकअप में गांवों भरकर ले जाया जा रहा है. सूचना पर मोहन अपने साथियों प्रदीप पिता कैलाश नायक, मनीष नायक और शुभम पिता गजानंद डार के साथ रात करीब एक बजे धार फाटा स्थित नागरी दाबे के पास सिरसोदिया, धामनोद पहुंचे.

रामेश्वर की हिंदुओं से 3 संतानें पैदा करने की अपील

भोपाल, 6 जनवरी. हुजूर विधानसभा से भाजपा विधायक रामेश्वर शर्मा ने हिंदुओं से तीन संतानें पैदा करने की अपील की है. उन्होंने कहा कि तीन बच्चे होना अपराध नहीं है और देश को बढ़ते जनसंख्या संकट से बचाने के लिए यह जरूरी है. उन्होंने यह भी टिप्पणी की कि कुछ परिवार पांच से अधिक बच्चे पैदा कर रहे हैं, जिससे समाज और देश पर असर पड़ रहा है. विधायक का यह बयान उस समय आया जब यह माना जा रहा था कि कैबिनेट बैठक में सरकारी नौकरियों में दो बच्चों की अनिवार्यता को खत्म करने का प्रस्ताव आ सकता है. हालांकि, बैठक में ऐसा कोई प्रस्ताव पास नहीं हुआ. उन्होंने यह भी कहा कि आजकल युवा शादी देर से कर रहे हैं और कई परिवारों में बच्चों की संख्या कम हो रही है. रामेश्वर शर्मा का मानना है कि तीन बच्चों का परिवार बनाए रखना समाज और देश दोनों के लिए फायदेमंद होगा और यह हिंदुओं की सामाजिक जिम्मेदारी भी है.

## 17 हजार करोड़ से बनेगी ग्रामीण सड़कें

कैबिनेट में लिया फैसला, मुख्यमंत्री ग्रामीण सड़क विकास योजना वर्ष 2031 तक जारी रहेगी

प्रशासनिक संवाददाता भोपाल, 6 जनवरी. प्रदेश में प्रधानमंत्री ग्रामीण सड़क विकास योजना के तहत अगले पांच वर्षों में 17196 करोड़ रुपये खर्च किये जाएंगे. इस दौरान प्रदेश में 20 हजार किमी ग्रामीण सड़कें बनाई जाएंगी. इनमें 12 सौ से अधिक पुल भी शामिल हैं.

कैबिनेट ने मंगलवार को प्रधानमंत्री ग्रामीण सड़क विकास योजना को अप्रैल 2026 से 31 मार्च 2031 तक बरकरार रखने के प्रस्ताव को हरी झंडी दे दी है. इसी के साथ अगले पांच वर्षों में प्रदेश के ग्रामीण क्षेत्रों में सड़कों का जाल बिछाने का रास्ता साफ हो गया है. इसी क्रम में इसी योजना के तहत सड़कों का नवीनीकरण एवं उन्नयन के काम को भी इस अवधि तक बरकरार रखा जाएगा, जिसे मंजूरी दे दी



गई है. इस पर 10 हजार 196 करोड़ 42 लाख रुपये खर्च होने का अनुमान है, वहीं योजना में 88 हजार 517 किमी सड़कों का नवीनीकरण एवं उन्नयन किया जाएगा. इसी तरह कैबिनेट ने ग्रामीण सड़क विकास प्राधिकरण के तहत संचालित पीएम जनजाति आदिवासी न्याय

महाभियान यानी पीएम जनन योजना को भी एक अप्रैल 2026 से 31 मार्च 2028 तक निरंतर बनाये रखने के प्रस्ताव को मंजूरी दे दी है. इस योजना के तहत बैगा, भारिया, सहरिया बहुल 22 जिलों में 1,039 किमी सड़क का निर्माण किया जाएगा, साथ ही 112 पुल भी बनाए जाएंगे.

## गंगा मिशन के तहत 30 करोड़ से चीलर नदी की होगी सफाई

शाजापुर, 6 जनवरी. नगरपालिका ने शहर के बीच से बहने वाली चीलर नदी को साफ और स्वच्छ बनाने के लिए एक बड़ी योजना तैयार की है. इसके लिए 30 करोड़ रुपये की डीपीआर बनाकर मध्य प्रदेश सरकार को भेजी गई है.

मंगलवार को नदी की सफाई और उसमें गिरने वाले गंदे नालों को रोकने को लेकर विचार करने के लिए जल गंगा मिशन से सेवानिवृत्त अधिकारी ने भी नदी का निरीक्षण किया और इसके बचाव के उपाय बताए. जल गंगा मिशन के सेवानिवृत्त अधिकारी देवेन्द्रसिंह ढपौला को शाजापुर बुलाया गया था. नगरपालिका के

बुलावे पर ढपौला ने चीलर नदी का निरीक्षण किया और पानी की जांच रिपोर्ट भी देखी. निरीक्षण के बाद ढपौला ने बताया कि फिलहाल चीलर नदी का पानी बहुत ज्यादा खराब नहीं है और इसे आसानी से साफ किया जा सकता है. उन्होंने सुझाव दिया कि नदी में मिलने वाले गंदे नालों को सीवरज लाइन से जोड़ा जाए, ताकि गंदा पानी सीधे नदी में न गिरे. इसके साथ ही घरों से निकलने वाले गंदे पानी को भी नदी में जाने से रोकने की योजना बनाई जाएगी. अधिकारी के इन उपायों से चीलर नदी को दोबारा साफ और जीवंत किया जा सकता है.

## बगैर टिकट के 4.75 लाख मामले बने

टिकट जांच अभियान से 30.48 करोड़ का राजस्व

भोपाल, 6 जनवरी. पश्चिम मध्य रेल के भोपाल मंडल ने चालू वित्तीय वर्ष में टिकट जांच अभियान के माध्यम से बड़ी उपलब्धि हासिल की है.

मंडल रेल प्रबंधक पंकज त्यागी के मार्गदर्शन एवं वरिष्ठ वाणिज्य प्रबंधक सौरभ कटारिया के निर्देशन में चलाए गए सघन टिकट जांच अभियानों के तहत अप्रैल से दिसंबर 2025 तक कुल 4.75 लाख मामलों को पकड़ा गया. इन अभियानों से अतिरिक्त किराया और जुर्माने के रूप में मंडल को 30 करोड़ 48 लाख

## बुरहानपुर: सिंचाई परियोजनाओं को हरी झंडी

कैबिनेट ने बुरहानपुर जिले की खकनार तहसील की झिरमिटी मध्यम सिंचाई परियोजना लागत 922 करोड़ 91 लाख रुपये की प्रशासकीय स्वीकृति दी है. परियोजना से 42 ग्रामों की 17 हजार 700 हेक्टेयर भूमि में सिंचाई उपलब्ध होगी, जिससे 11 हजार 800 कृषक परिवार लाभान्वित होंगे. इसी तरह नेपानगर तहसील की नावथा वृहद सिंचाई परियोजना को भी हरी झंडी दी गई है. इस परियोजना की लागत 1,676 करोड़ 6 लाख रुपये है. इस परियोजना से खकनार तहसील के 90 ग्रामों की 34 हजार 100 हेक्टेयर भूमि में सिंचाई उपलब्ध होगी और 22 हजार 600 कृषक परिवारों को लाभ मिलना अनुमानित है।

## एनवीडीए की परियोजनाएं कंपनी के दायरे में

कैबिनेट ने नर्मदा घाटी विकास प्राधिकरण के तहत सिंचाई परियोजनाओं के तेजी से क्रियान्वयन के लिए नर्मदा बेसिन प्रोजेक्ट्स कंपनी लिमिटेड के माध्यम से वित्त पोषित करने की मंजूरी दी है. स्वीकृति अनुसार नर्मदा घाटी विकास प्राधिकरण द्वारा शुरू की गई वे परियोजनाएं जिनका निर्माण कार्य नर्मदा बेसिन प्रोजेक्ट्स कंपनी लिमिटेड द्वारा वित्तीय व्यवस्था कर पूर्ण कराया जा रहा है. उसका सम्पूर्ण स्वामित्व नर्मदा बेसिन प्रोजेक्ट्स कंपनी लिमिटेड का होगा. इन परियोजनाओं में राज्य शासन द्वारा बजट प्रावधान के माध्यम से व्यय की गई राशि के समतुल्य अंश पूजी कंपनी द्वारा राज्य शासन को जारी किए जाएंगे.



## धमकाने वाले बमबाज भाइयों समेत चार गिरफ्तार

चुंगी चौकी में दो बार हुई बमबाजी, सात आरोपी बने

जबलपुर, 6 जनवरी. घमापुर थाना चुंगी चौकी में बमबाजी करने वाले कांग्रेस पार्षद के दो भाइयों और दो गुर्गों को गिरफ्तार कर लिया. जिन्हें मंगलवार को न्यायालय के समक्ष पेश करने के बाद एक दिन की पुलिस रिमांड पर लिया गया है.

चुंगी चौकी में रविवार और सोमवार की रात्रि बमबाजी हुई थी जिसमें दो एफआईआर दर्ज हुई हैं जिसमें सात आरोपी बने हैं. पुलिस ने बताया कि नीलम थदानी 27 वर्ष निवासी भवान टेंट हाउस चुंगी चौकी घमापुर ने रिपोर्ट दर्ज

कराई थी कि रविवार को उसका भाई जय थदानी दुकान बंद कर रहा था उसी समय हर्ष ठाकुर, यश ठाकुर उसके भाई को रोड में गाली गलौज करते हुये निकले, उसके भाई ने गाली देने से मना किया तो यश ठाकुर, हर्ष ठाकुर, भैया लाल ठाकुर, छोटू ठाकुर गाली गलौज करते हुये बोले कि आज बच न पाये तभी यश ठाकुर ने पत्थर से मारा जो उसकी छोटी बहन जेसमीन थदानी को लगा, सभी लोग ईंट पत्थर मारने लगे, यश ठाकुर ने बम फेंका जो उसकी दुकान के सामने गिर कर फूट गया अन्य सभी लोगों ने पत्थरबाजी की जिससे घर की छिड़की एवं दरवाजे के कांच टूट गये, उसके पिता महेश थदानी आये तो उनके साथ भी झूमाझपटी की.

पुलिस ने कांग्रेस पार्षद जीतू ठाकुर के भाई भैया लाल ठाकुर, छोटू ठाकुर समेत यश ठाकुर, हर्ष ठाकुर को गिरफ्तार कर लिया है. जबकि समर्थ सिंह ठाकुर, न्हाभ वर्मा, अभी फरार है जिनकी तलाश जारी है. पुलिस जब आरोपियों को गिरफ्तार कर थाने ले गई तो बड़ी संख्या में समर्थक पहुंच गए थे इसके बाद जब उन्हें कोर्ट में पेश किया तो इस दौरान भी आरोपियों के समर्थकों की बड़ी संख्या में भीड़ पहुंची थी जो आंमती थाने और कोर्ट के बाहर खड़ी हुई थी.



## प्रदेश में शीतलहर का कहर कई जिलों में घना कोहरा

तापमान सामान्य से काफी नीचे आया

भोपाल, 6 जनवरी. मध्यप्रदेश में इन दिनों कड़ाके की ठंड और घने कोहरे का असर लगातार बना हुआ है. प्रदेश के अधिकांश जिलों में सुबह होते ही कोहरे की मोटी चादर छा जा रही है, जिससे दृश्यता बेहद कम हो गई है.

कई इलाकों में 20 मीटर दूर तक देख पाना भी मुश्किल हो रहा है. न्यूनतम तापमान कई स्थानों पर 4 डिग्री सेल्सियस के आसपास पहुंच गया है, जिससे जनजीवन प्रभावित हो रहा है. कम विजिबिलिटी के कारण सड़क और रेल यातायात पर भी असर देखने को मिल रहा है. पिछले 24 घंटों के दौरान प्रदेश के सभी संभागों में मौसम मुख्यतः शुष्क रहा, लेकिन

ठंड का प्रकोप लगातार बढ़ता जा रहा है. मौसम विभाग के अनुसार गिरवर (शाजापुर), कल्याणपुर (शहडोल), सिवनी, मंदसौर और सोहोर जिलों में शीतलहर का प्रभाव दर्ज किया गया है. वहीं भोपाल और राजगढ़ जिलों में तीव्र शीतलहर की स्थिति बनी हुई है. भोपाल, विदिशा, सोहोर और नरसिंहपुर जिलों में शीतल दिन रहा, जबकि गिरवर (शाजापुर) में तीव्र शीतल दिन दर्ज किया गया. तापमान के आंकड़ों पर नजर डालें तो बीते 24 घंटों में भोपाल और उज्जैन संभागों के जिलों में अधिकतम तापमान में 2.4 से 2.8 डिग्री सेल्सियस तक की बढ़ोतरी हुई है, जबकि इंदौर, चंबल, रीवा और सागर संभागों में अधिकतम तापमान सामान्य से 3.2 से 3.6 डिग्री सेल्सियस तक कम रहा. न्यूनतम तापमान में भी गिरावट दर्ज की गई है.

## टेंपो और ट्रॉले की भिड़ंत, तीन की मौत और कई घायल

देवास, 6 जनवरी. देवास रोड पर मंगलवार सुबह एक भीषण सड़क हादसा हुआ, जिसमें तेलंगाना से अयोध्या जा रहे यात्रियों की टेंपो ट्रॉले, पाइप से भरे ट्रॉले में जा भिड़ी.

हादसे में तीन युवकों की मौके पर ही मौत हो गई और एक बालक समेत कई लोग घायल हो गए. पुलिस के अनुसार, तेलंगाना के फरीदपुर के केबी नरसिम्हा (20) अपने सात साथियों के साथ अयोध्या दर्शन के लिए टेंपो ट्रॉले में जा रहे थे. उनकी गाड़ी ग्राम चंदेसरी के पास बायपास से गुजर रही थी, तभी आगे चल रहे ट्रॉले ने अचानक ब्रेक लगाया. इसके चलते टेंपो ट्रॉले सीधे ट्रॉले में जा

भिड़ी. हादसे में घायल सभी यात्रियों को राहगीरों की मदद से बाहर निकाला गया और पुलिस ने तुरंत उन्हें चरक अस्पताल पहुंचाया. डॉक्टरों ने नरसिम्हा और जगन्नाथ (26) को मृत घोषित कर दिया. गंभीर रूप से घायल शिवा कुमार (25) को इंदौर रेफर किया गया, जहाँ इलाज के दौरान उसने भी धम तोड़ दिया. घायल यात्रियों में केबी तरसिम्हा, रामप्पा, मलेन, 11 वर्षीय अरतिद, वाहन चालक बाल मंद्रप्पा, चिन्ना कुंभकुंडा, जिजा कुमार और काशाष्या शामिल हैं. सभी का इलाज अस्पताल में चल रहा है. पुलिस ने हादसे की जांच शुरू कर दी है.

## कांग्रेसियों ने इंदौर मामले में मंत्री का किया विरोध

बड़वानी, 6 जनवरी. पानसेमल नगर में कांग्रेस पार्टी द्वारा इंदौर के भागीरथपुरा में दूषित पानी से हुई मौतों के बाद विरोध दर्ज किया है.


जिम्मेदारों पर घोर लापरवाही के आरोप लगाते हुए प्रदेश के नगरीय प्रशासन मंत्री कैलाश विजयवर्गीय का पुतला दहन किया. उन्होंने उल्लेख किया कि प्रशासन मंत्री द्वारा असभ्य तरीके से व्यवहार कर अशोभनीय शब्द



का इस्तेमाल किया गया, जो कि अपनी जिम्मेदारी से पल्ला झाड़ने की कोशिश है. ब्लॉक कांग्रेस एवं अनुसंगिक संगठनों ने बाबा साहब उद्यान के निकट पुतला

## सामूहिक दुष्कर्म प्रकरण में फरार इनामी तीसरा आरोपी गिरफ्तार

सीधी, 6 जनवरी. सामूहिक दुष्कर्म प्रकरण में 20 हजार रुपये के फरार इनामी तीसरे आरोपी नीलेश रजक को पुलिस ने भोपाल से गिरफ्तार किया. ऑपरेशन ट्रेप के अंतर्गत भौतिक एवं तकनीकी दक्षता से यह निर्णायक कामयाबी मिली. सामूहिक दुष्कर्म के जघन्य प्रकरण में पूर्व में एक आरोपी एवं एक विधि विरुद्ध बालक को गिरफ्तार किया जा चुका है, जबकि 20 हजार रुपये का इनामी तीसरा आरोपी नीलेश रजक लंबे समय से फरार चल रहा था. उक्त फरार आरोपी नीलेश रजक को सीधी पुलिस द्वारा भोपाल से गिरफ्तार कर लिया गया है.



## अभिनेत्री निमरत कौर ने श्री महाकालेश्वर के किए दर्शन

उज्जैन, 06 जनवरी. प्रसिद्ध फिल्म अभिनेत्री निमरत कौर ने मंगलवार प्रातः उज्जैन स्थित ज्योतिर्लिंग भगवान महाकालेश्वर मंदिर में आयोजित भस्म आरती में सम्मिलित होकर विधिवत दर्शन लाभ लिया. इस अवसर पर श्री महाकालेश्वर मंदिर प्रबंध समिति की ओर से उप प्रासाक एसएन सोनी ने निमरत कौर का स्वागत एवं सम्मान किया. अभिनेत्री ने मंदिर परिसर में कुछ समय व्यतीत कर आध्यात्मिक वातावरण का अनुभव किया.

## न्याय यात्रा कांग्रेस की राऊ में महत्वपूर्ण बैठक संपन्न

## जल त्रासदी पर कांग्रेस ने सरकार पर लगाए आरोप



विशेष संवाददाता इंदौर, 6 जनवरी. मध्य प्रदेश कांग्रेस ने मंगलवार को राऊ विधानसभा क्षेत्र में प्रदेश कांग्रेस अध्यक्ष जीतू पटवारी के नेतृत्व में महत्वपूर्ण संगठनात्मक बैठक आयोजित की.

बैठक में संगठन को मजबूत करने तथा 11 जनवरी को इंदौर में प्रस्तावित 'न्याय यात्रा' की तैयारियों को अंतिम रूप दिया गया. बैठक में एआईसीसी की राष्ट्रीय सचिव उषा नायडू, इंदौर ग्रामीण जिला कांग्रेस अध्यक्ष विपिन वानखेडे सहित कई वरिष्ठ नेता उपस्थित रहे. बैठक के बाद

## जल त्रासदी के विरोध में प्रदेशव्यापी केंडल मार्च

मध्य प्रदेश महिला कांग्रेस की अध्यक्ष रीना बीरासी सेतिया ने बताया कि इंदौर के भागीरथपुरा क्षेत्र में जहरीले पानी से 17 लोगों की मौत के विरोध में बुधवार को पूरे प्रदेश में एक साथ केंडल मार्च निकाला जाएगा. सभी शहरों में यह मार्च शाम 5.30 बजे शुरू होगा. इंदौर में केंडल मार्च रीमल चौराहा पर आयोजित किया जाएगा, जहां महिलाएं मोमबत्ती जलाकर मृतकों को श्रद्धांजलि देंगी.

प्रदेश कांग्रेस अध्यक्ष जीतू पटवारी और नेता प्रतिपक्ष उमंग सिंघार ने इंदौर में दूषित पानी पीने से प्रभावित परिवारों से मिलने का प्रयास किया, लेकिन कांग्रेस का आरोप है कि मोहन यादव सरकार ने भारी पुलिस बल तैनात कर और

बैरकिडिंग कर उन्हें पीड़ितों से मिलने से रोक दिया. इसके बावजूद कांग्रेस नेताओं ने वैकल्पिक माध्यमों से पीड़ित परिवारों से संवाद किया और उनके दर्द को वीडियो के माध्यम से सार्वजनिक किया.

**नव भारत**

**श्री प्रफुल्ल कुमार माहेश्वरी नवभारत चैरीटेबल ट्रस्ट द्वारा छात्र छात्राएँ एवं सभी आयु वर्ग के लिए फ्री कम्प्यूटर प्रशिक्षण**

**आवेदन करें**

**मो. 7772991010 इस WhatsApp No.**

या नवभारत प्रेस में जमा करें समय 10 से 5 के बीच में पता- 3 इंदिरा प्रेस कॉम्प्लेक्स रामगोपाल माहेश्वरी मार्ग जोन 1 एम.पी. नगर भोपाल